

## اقبال کا نظریہ سیاست

ڈاکٹر پیر نصیر احمد

انیسویں صدی کے نصف آخر میں برصغیر نے کئی نابغہ روزگار شخصیات کو جنم دیا، جنہوں نے منصہ شہود پر آ کر فکر کا دھارا بدل دیا اور جن کی فکری بولمنوں نے مذہب، عمرانیات اور ادبیات کے علاوہ سیاست کے روایتی عناصر کو بھی ایک خاص طرح دے دی۔ چونکہ غیر منقسم ہندوستان میں برطانوی استعمار کی ایک صدی بیت چکی تھی مگر آزادی کا خواب ابھی شرمندہ تغیری ہونا باقی تھا۔ ہندوستان میں غدر کے آثار طول و عرض میں نظر آتے تھے۔ عوام الناس من جیث القوم بُری طرح غلامانہ نفسیات کا شکار ہو چکے تھے۔ ذات پات، طبقاتی کشمکش، جاگیردارانہ نظام اور جدلیائی سیاست کرونوں میں پروان چڑھ رہی تھی۔ مذہب کے نام پر غربیوں اور ناداروں کے ساتھ نارواںلوک کیا جاتا تھا۔ انگریز یہاں کے حریت پسند عوام کو تختہ دار پر چڑھانے سے بھی دربغ نہیں کر رہا تھا۔ ہر سو بے چینی اور اخضراب کا عالم تھا، جبڑا ٹلم کا بول بالا تھا مگر پھر بھی خوش آئند بات یہ تھی کہ انسانی ذہن میں تحفظِ ذات کے جذبے کے متحرک ہونے کے آثار دیکھنے کو ملتے تھے۔ سیاسی اور سماجی کشمکش اور کشاکش کے اسی دور میں سیالکوٹ میں ایک عورتی شخصیت اقبال پیدا ہوئی۔ ضروریات وقت کا ادراک کرنے اور حالات سے نبرداز ماہونے کے لیے ہمہ وقت کو شان اقبال کو بچپن سے ہی اللہ نے، علمی، ادبی اور سیاسی و تمدنی خوبیوں کے علاوہ ایک حساس ذہن عطا کیا تھا۔ اسی وجہ سے عصر حاضر کی تاریخ ساز شخصیات میں ان کا ایک منفرد مقام ہے۔ فکری اظہارِ خیال کے لیے آپ نے شاعری کو اپنا سب سے بڑا وسیلہ اظہار بنایا۔ اس کے علاوہ انہوں نے اپنے شہکار نثر پاروں، اردو اور انگریزی دونوں زبانوں میں اپنے بلند خیالات اور اصولوں کو کھل کر بیان کیا ہے۔

تمنائے انقلاب کے علمبردار، اقبال ایک ایسا انقلاب چاہتے تھے جو ملتِ اسلامیہ کو نہ صرف مغربی سیاست کے آہنی پنجے سے، بلکہ مغربی مادیت، وطیعت اور اتحاد سے نجات دلا سکے۔ نظام کہن کو برقرار رکھنے کے آرزومندوں کو اقبال حرارتِ حیات سے محروم قرار دیتے تھے۔ اقبال کا نظریہ حیات ارتقا ہے۔ آپ

کے نزدیک زندگی ایک مسلسل جدو جہد اور تخلیق کا نام ہے۔ آپ اس بات کے آرزومند ہیں کہ جس طرح مغرب نے گذشتہ تین سو سال سے زائد عرصے کے دوران سائنس، علم و ہنر اور سیاست میں ترقی کی ہے مسلمان بھی اسی طرح ترقی کی یہ منازل طے کرنے میں پہل کریں۔ لیکن کہیں ایسا نہ ہو کہ وہ اپنی دنیا کو سوراۃتے سوراۃتے اپنی خودی اور اپنے خدا سے غافل ہو جائیں۔ آپ کا مقصد اپنی قوم میں ایک ایسا بلند نظریہ حیات پیدا کرنا تھا جو نوع انسان کے لیے باعث خیر ہو۔ چوں کہ مشرق ہمیشہ ادیان کا گھوارہ اور روحانیت کا سرچشمہ رہا ہے اس لیے اقبال جیسے حساس انسان کے لیے مشرقی پاکیزہ اثرات سے محروم رہ جانا قطعاً ممکن نہ تھا۔ ان کی نظر آغاز محققانہ تھی۔ علامہ نیوپ کے سطحی جلوؤں کو دیکھنے کے ساتھ ساتھ اس کے باطن پر بھی اپنی محققانہ نظر سے اس بات کا انکشاف کیا کہ یورپی علم و فن کا جھکاؤ زیادہ تر تن کی طرف ہے نہ کہ ممن کی طرف۔ اس سے دماغ کی تربیت تو ہو سکتی ہے لیکن دل تشنہ رہ جاتا ہے۔ اس سے صاف ظاہر ہوتا ہے کہ اقبال کے عمل کا مجاز مشرق تھا اور ان کی فکر کا افق پورا عالم۔ وہ ہمگیر انقلاب کے آغاز کے لیے مشرق کی سر زمین کو موزون ترین جگہ تصور کرتے تھے۔ اظہار خیال کے علاوہ اقبال کے ہاں عملی جدو جہد ایک ناقابلِ تردید اور بین حقیقت کی طرح ہمارے سامنے موجود ہے۔ اس حقیقت سے بھی شاید ہی کسی کو انکار ہوگا کہ اسلامی فکر، ہندوستانی فکر اور مغربی فکر اقبال کے ہم سفر ہے ہیں لیکن منزل مقصود تک پہنچنے میں ان کا مکمل ساتھ صرف اور صرف اسلامی فکر نے دیا ہے۔ اقبال کو سمجھنے کے لیے، ان کے سارے اردو کلام اور فارسی کلام کے علاوہ ان کی سبھی نشری تصانیف اور خطوط کو ذہن میں رکھنے سے منزل تک پہنچنے میں واقعی بڑی آسانی ہوتی ہے۔ ان کے انکار کا رشتہ آج بھی حالات حاضرہ سے وابستہ نظر آتا ہے۔ یہی ان کی بلند رنگاہی اور دوراندیشی کی دلیل ہے۔

اقبال تنگ نظر اور متعصب دل و دماغ کے بجائے جدید ہن کے مالک تھے۔ وہ فرسودہ نظاموں کے بالکل خلاف تھے۔ وہ مشرق و مغرب کی تیاری سے بے نیاز ایک ایسے آفاتی انسان تھے جس میں خود بخود آفاق گم ہو جاتے ہیں۔ بر صغیر کی سیاست کے متعلق بہت سے لوگ اس کردار سے پوری طرح واقف نہیں ہیں جو اقبال نے ادا کیا ہے۔ اگرچہ اکثر اہل قلم اور صاحبان علم و بصیرت، سیاست کی خارزار وادی میں قدم نہیں رکھتے کیوں کہ سیاست میں بے شمار قبائلیں ہیں مگر اقبال کے ہاں سیاست عبادت کے ہم معنی ہے۔

اقبال کی نظر میں سیاست کو قوم و ملت سے وہی نسبت و مطابقت ہے جو جسم سے جان کو ہے۔ ان کے ہاں سیاست آزادی ہے، اقدام ہے۔ سیاست ان کے نزدیک حیات ملی کے شعور کا نام ہے اس لیے سیاسی بصیرت سے ہی اس نصبِ اعین کی جدو جہد کی جاسکتی ہے جس سے ہمارا مستقبل وابستہ ہے۔ ظاہر ہے کہ اقبال جس دین کو سیاست کا حصہ بنانا چاہتے ہیں وہ ملا کا دین نہیں ہے بلکہ اقبال کا تصور دین و سیعِ معنی رکھتا

ہے۔ وہ رواداری کے قائل ہیں۔ آپ کے نزدیک ”توحید“ کا مطلب انسانی اتحاد، مساوات اور رواداری کی بنیادوں پر زمان و مکان کے اندر ایک مثالی معاشرہ وجود میں لانا ہے۔ اسی بنا پر ۱۹۳۰ء کے خطبہ اللہ آباد میں آپ نے فرمایا تھا کہ مجھ پر افیقتوں کی عبادت گاہوں، تو نین اور تمدن کے تحفظ کا فرض عاید کیا گیا ہے۔ اس ضمن میں آپ نے کہا ہے کہ اسلام کا اصل مقصد ”روحانی جمہوریت“ کا قیام ہے۔ آپ کی یہ روحانی جمہوریت دراصل ”یثاق مدینہ“ سے مانوذ ہے یا سورہ بقرہ آیت ۱۱۳ اور سورہ آل عمران آیت ۲۷ سے۔ جس میں مختلف مذاہب کے لوگوں کو تلقین کی گئی ہے کہ ایک دوسرے سے نیک کام انجام دینے میں سبقت حاصل کریں اور یہ کہ جب تم سب اللہ کے روبرو حاضر کئے جاؤ گے تو وہ بتائیں گے کہ تمہارے آپس میں کیا اختلاف تھے۔ بعض اقبال شناس آپ کے اس تصویر روحانی جمہوریت کو صرف مسلم فرقوں میں رواداری تک ہی محدود رکھتے ہیں اور اس میں غیر مسلموں کو شریک نہیں کرتے۔ حالانکہ جب یہ اصطلاح استعمال کی گئی آپ مقتدر مسلم ریاست کے اندر ”روحانی جمہوریت“ کے قائم ہونے کا ذکر اپنے چھٹے انگریزی خطبہ میں کر چکے تھے۔ اقبال اس قسم کی جمہوریت کے مخالف ہیں جس میں لا دین سیکولرزم کا خیر شامل ہو۔

اقبال اسلامی جمہوریت کے حق میں ہیں جسے وہ ”روحانی جمہوریت“ سے تعبیر کرتے ہیں۔ کیوں کہ اس قسم کی جمہوریت میں ایک طرف حاکمیت اللہ کی ذات میں تسلیم کی جاتی ہے اور دوسری طرف تمام انسان بغیر کسی امتیاز زدہب و ملکت اس جمہوری حکومت میں اپنے اپنے زندگی کے مطابق زندگی گذارنے کے اہل ہوتے ہیں۔ جیسا کہ رب کائنات نے قرآن حکیم میں واضح انداز میں ارشاد فرمایا ہے: لکم دینکم و لی الدین (اے رسول! ان کافروں سے کہہ دیجیے کہ آپ کے لیے آپ کا دین اور میرے لیے میرا دین)۔

جاوید اقبال جدید اسلامی ریاست کے لیے درج ذیل تین بنیادی اصول وضع کرتے ہیں:

پہلا اصول ہے اتحاد انسانیت یعنی (Human Solidarity)

دوسرा اصول مساوات ہے یعنی (Equality) اور

تیسرا اصول حریت یعنی (Freedom)۔

اس حقیقت کو سمجھنے کی کوشش کرنی چاہیے کہ اقبال مسلمانوں کے اتحاد کے بر عکس ”اتحاد انسانی“ پر کیوں زیادہ زور دیتے ہیں۔ دراصل اس کی وجہ یہی ہے کہ اقبال کے یہاں مذہبی رواداری کا تصور بدرجہ اتم پایا جاتا ہے۔ اسی کو وہ اپنے معروف خطبے ”The Principle of movement in the structure of Islam“ میں روحانی جمہوریت سے تعبیر کرتے ہیں، جس روحانی جمہوریت میں اتحاد انسانی کے حوالے سے ہر انسان کو اپنے زندہ اور عقیدے کے مطابق زندہ رہنے کا پورا پورا حق ہے اور یہی صحیح اسلامی ریاست یا صحیح اسلامی حکومت کی ذمہ داری بھی ہے۔ کیونکہ اقبال کے مطابق جہاں تک مذہبی

اقبالیات ۵۵: جنوری۔ مارچ ۲۰۱۳ء

ڈاکٹر پیر نصیر احمد۔ اقبال کا نظریہ سیاست

رواداری کا تعلق ہے اللہ تعالیٰ قرآن مجید کے ذریعے مسلمانوں پر یہ فرض عائد کرتا ہے کہ وہ دوسرے مذاہب کی عبادت گاہوں کا تحفظ کریں۔ یعنی قرآنی تعلیمات کے مطابق ضرورت پڑنے پر غیر مسلموں کی عبادت گاہوں کی حفاظت کرنا مسلمانوں کا فرض ہے۔

جاوید اقبال اس لامثال مذہبی رواداری کی مزید تعریج و توضیح کرتے ہوئے کہتے ہیں:

جب اقبال مذہبی رواداری کے پس منظر میں اتحاد انسانیت کا ذکر کرتے ہیں تو اس کا مطلب ہے کہ ایک ایسی ریاست جہاں مسلمانوں میں اشتراک ایمانی ہو اور غیر مسلم اقیتوں کے ساتھ اشتراک وطنی کی بنیاد پر رشتہ استوار ہو۔ پس ان کے نزدیک اشتراک ایمانی اور اشتراک وطنی کی بنیاد پر ہی تو اتحاد انسانیت قائم ہو سکتا ہے۔

درحقیقت اقبال کا متذکرہ بالا تصور قرآن حکیم ہی سے اخذ کردہ ہے چنانچہ ارشادِ ربانی ہے:

وَلَوْلَا دَفَعَ اللَّهُ النَّاسَ بِعْضَهُمْ بِعْضًا لِهَدِمِتِ صَوَامِعَ وَبَيْعَ وَصَلَوَاتَ وَمَسَاجِدَ يَذْكُرُ فِيهَا اسْمُ اللَّهِ كَثِيرًا۔

اگر اللہ طاقت و رحمۃ آوروں کا تدارک بعض دوسرے لوگوں کے ذریعے نہ کرتا تو عیسائیوں کے لکھیسا، یہود کے عبادت خانے، خانقاہیں اور مساجد جن میں اللہ کی پرستش بکثرت کی جاتی ہے سب منہدم ہو جاتے۔ اس آیت مبارکہ پر غور و فکر کرنے کی زبردست ضرورت ہے کہ اس میں مساجد کی اصلاح سب سے آخر میں آئی ہے۔ پہلے عیسائیوں کے لکھیسا کا ذکر کیا گیا ہے۔ اس کے بعد یہود کے عبادت خانے کا نام لیا گیا ہے جب کہ مسجد کا ذکر سب سے آخر میں آیا ہے۔

یہاں سوال پیدا ہوتا ہے کہ فقہانے یہاں کس اصول کی پیروی کی ہے۔ اس بارے میں ڈاکٹر جاوید اقبال یوں رقطراز ہیں:

عام طور پر ابتدائی ایام کے فقہاء اس آیت کی تعبیر اس طرح کرتے ہیں کہ اس میں صرف اہل کتاب ہی شامل ہیں جن کی حفاظت کرنا مسلم ریاست کا فرض ہے۔ لیکن جب ایران فتح ہوا تو فقہانے پارسیوں یا زرتشتی مذاہب کے ماننے والوں کو بھی اس تحفظ میں شامل کیا اور ان کے عبادت خانوں کی حفاظت کی۔ یہی صورت ہندوستان میں ہوئی۔ جس وقت ہندوستان پر مغل بادشاہوں کی حکومت تھی تو یہاں بھی بعض فقہاء نے ہندوؤں کو کمیل اہل کتاب کے زمرے میں شامل کر کے مسلم ریاست پر یہ فرض عائد کر دیا کہ وہ غیر مسلموں کا تحفظ کرے۔

اس طرح اقبال کی سیاسی بصیرت سے ہمیں عصر حاضر میں اسلامی ریاست کے اہداف (Ultimate goal) کا ادراک حاصل ہوتا ہے۔ اللہ نے انھیں واقعی اس سلسلے میں صلاحیت و صلاحت سے نوازا تھا۔ حالانکہ یہ بھی ایک حقیقت ہے کہ وہ عام معنوں میں کوئی سیاسی شخصیت یعنی (Politician) نہیں تھے یعنی

وہ پیشہ ور سیاست دان نہیں تھے۔ جو آج کل یا اقبال کے عصر میں ہمیں دیکھنے کو ملتے ہیں یا تھے، جو حالات اور ہوا کے رُخ کو جدھر چلتے دیکھتے، اسی طرف اپنے آپ کو چلا کر اپنے تغیر مفادات حاصل کرتے ہیں یا تھے۔ اس کے برعکس اقبال ایک عظیم مفکر، فلسفی اور اعلیٰ پایہ کی سیاسی بصیرت کی حامل شخصیت تھے۔

اس بارے میں عاشق حسین بٹالوی کی یہ رائے نہایت محققہ ہے کہ:

میری رائے میں ڈاکٹر صاحب نبیادی طور پر ایک مفکر، ایک فلسفی اور ایک شاعر تھے۔ اس میں کوئی شک نہیں کہ ان کے ہمہ گیر فکر کی پہنائی میں سیاست اسلامی کو بھی بر اعتمادیاں مقام حاصل تھا۔<sup>۵</sup>

اقبال نے مسلم لیگ کے خطبہ صدارت میں اس سلسلے میں خود اپنے متعلق یہ شہادت پیش کی ہے کہ:  
میں نے اپنی زندگی کا پیشتر حصہ اسلام اور اسلامی فقہ و سیاست، تہذیب و تمدن اور ادبیات کے مطالعہ میں صرف کیا ہے۔ میرا خیال ہے کہ اس مسلسل اور متواتر تعلق کی بدولت جو مجھے تعلیماتِ اسلامی کی روح سے، جیسا کہ مختلف زمانوں میں اس کا اظہار ہوا ہے، رہا ہے میں نے اس امر کے متعلق ایک خاص بصیرت پیدا کر لی ہے کہ ایک عالم گیر حقیقت کے اعتبار سے اسلام کی حیثیت کیا ہے۔<sup>۶</sup>

لہذا ہمیں اس حقیقت کا اور اک کرنا چاہیے کہ اقبال ایک معتبر سیاسی مفکر تھے، وقتی سیاست سے اقبال کو کوئی واسطہ نہ تھا۔ انھیں ایک ہنگامی لیڈر یا عملی کارکن کے بجائے ایک مثالیت پسند یعنی آئینہ یا لیست کا مرتبہ حاصل ہے۔ اس حقیقت کے آئینے میں انھوں نے برسوں پہلے اپنی بصیرت سے یہ محسوس کر لیا تھا کہ برعظم ہند کے لوگوں کو کس طرح بدیشی حکمرانوں سے نجات حاصل ہوگی۔ اس سلسلے میں انھوں نے عام لوگوں کے لیے عموماً اور مسلمانوں کے لیے خصوصاً اپنی سیاسی دورانہ بیشی سے کارہائے نمایاں انجام دیے۔

اقبال ایک عملی سیاست دان کی حیثیت سے دو مختلف موقعوں پر تسلسل سے سیاست کے کارزار میں کام کرتے رہے۔ پہلے موقعہ پرانھوں نے بجھیت عملی سیاست دان کام کا آغاز اس وقت کیا جب وہ ۱۹۲۷ء میں پنجاب بھیلوں کے ممبر منتخب ہوئے اور دوسرا موقعہ وہ تھا جب انھیں ۱۹۳۱ء میں گول میز کافرنسل میں شرکت کے لیے لندن مدعو کیا گیا۔ اگرچہ اپنے بے لوث جذبہ، خلوص سے انھوں نے موقع کو غیمت جان کر اپنے عوام کی خدمت کرنے میں کوئی کسر باقی نہیں چھوڑی لیکن اس دوران انھیں شدت سے اس حقیقت کا اور اک ہو گیا کہ اللہ نے انھیں مر چھبیس سیاسیت کے ادنیٰ اور معمولی کاموں کے لیے پیدا نہیں کیا۔ بھی وجہ ہے کہ جب کونسل کی سہ سالہ میعاد ختم ہوئی تو انھوں نے دوبارہ ممبر بننے کا خیال تک ترک کر دیا اور گول میز کافرنسل سے توجہ اس قدر برگشتہ خاطر ہوئے کہ کافرنسل ختم ہونے سے پہلے ہی وہ واپس چلے آئے۔

اس سلسلے میں عاشق بٹالوی کا یہ تبصرہ بالکل بجالگتا ہے جس میں وہ یوں اظہار خیال کرتے ہیں:  
جس شخص کی ساری عمر اس طرح بس ہوئی کہ:

اسی کشکش میں گذریں مری زندگی کی راتیں  
کبھی سوز و ساز روئی بھی چیز و تاب رازی  
اور حس شخص کا اپنے متعلق یہ دعوی ہو کہ:

سکھلائی فرشتوں کو آدم کی تڑپ اس نے  
آدم کو سکھاتا ہے آداب خداوندی

اس سے یہ توقع رکھنا کہ مانگیک چیسفورڈ اصلاحات کے تحت قائم کی ہوئی پنجاب بحیلیٹو کو نسل کی مددکہ خیز فضا میں جہاں قبائلی عصیت کا زور و شور تھا اور جہاں طاقت و اقتدار کا سرچشمہ، ایک طرف گورنر اور دوسری طرف دیہات کے چند بڑے بڑے ناخواندہ زمینداروں کے ہاتھ میں تھا، کوئی انقلاب برپا کر دے گا جو اپنے کے متراff تھا۔  
بوجھ کر حقائق سے چشم پوشی کرنے اور اپنے نفس کو فریب دینے کے متراff تھا۔

عاشق حسین بٹالوی لندن کی گول میز کا نفرس کی طرف اشارہ کرتے ہوئے کہتے ہیں:

اقبال کو جب ہم نے گول میز کا نفرس میں بھیجا تو ہم یہ پیش پا افتدہ حقیقت نظر انداز کر گئے کہ اس قسم کی کا نفرس میں سازش، ریشه دوائی، خوشنامہ اور منافقت کا دور دورہ ہوتا ہے، وہاں بلا وجہ ہنس کر باتیں کرنے اور بوقت ضرورت جھوٹ بول دینے سے بھی دریغ نہیں کیا جاتا ہے۔ یہی وجہ ہے کہ اقبال اس ماحول میں زیادہ دیرینہ ٹھہر سکا اور واپس آ گیا۔<sup>۵</sup>

بہرحال اقبال نے عملی سیاسیات میں تمام اذہان اور رویوں کا پکشتم خود مشاہدہ کیا۔ انہوں نے پنجاب بحیلیٹو کو نسل کے اندر رہ کر وہاں کے مسلمانوں کی قبائلی عصیت کی غلط کاریوں کا بھی مشاہدہ کیا۔ خود غرض رہنماؤں نے پنجاب کے مسلمانوں کو جس بے دردی سے شہری اور دیہاتی طبقات میں تقسیم کر کے ملی مفاد کو نقصان پہنچایا تھا، اسے بھی اقبال نے اس کو نسل میں رہ کر سمجھ لیا۔ حالات نے اقبال کی طبیعت میں ایک انقلاب پیدا کر دیا اور اس لیے وہ اتنے مضطرب ہوئے کہ متعدد بیماریوں میں مبتلا ہونے کے باوجود وہ اس نازک گھڑی میں اپنی قائدانہ صلاحیتوں کو بروئے کار لانے میں قطعاً پیچھے نہ رہے اور اس طرح عملی طور پر تمام دنیا کے امن کے لیے بالعموم اور بر صغیر کے امن کے لیے بالخصوص اپنے تصورات لوگوں کے سامنے رکھے۔ ان کے تصورات عام فلسفی اور مفکر کی طرح محض تصورات ہی نہ رہے بلکہ ان پر عملی اقدامات بھی قوم نے اٹھائے۔

اقبال نے ہر نازک مرحلے پر قوم و ملت کے سامنے درست راستے کی نشاندہی کر کے انھیں صحیح فکر و منزل کی طرف گامزن کیا اور قوم و ملت کی صحیح رہبری کا فریضہ انجام دیا۔ چنانچہ خلافت اور ترک موالات کی تحریک نے ہندوؤں اور مسلمانوں میں جو بیداری پیدا کی، اقبال نے اسے انقلاب کہا ہے اور اس کی تعریف بھی کی ہے۔<sup>۶</sup>

اقبال نے اپنی بے پناہ سیاسی بصیرت سے تحریک خلافت پر بہت پہلے جو تبصرہ کیا تھا وہ حرف پر حرف صحیح ثابت ہوا اور تحریک ترک موالات کے خاتمے، شدھی اور نگاہِ من کے اجر اور ہندو مسلم فسادات کے باعث تحدہ ہندوستانی قومیت کے غبارے سے ہوا نکل گئی۔

یہاں یہ حقیقت بھی منظرِ ذائقہ چاہیے کہ اقبال خلافت کے خلاف نہیں تھے بلکہ وہ خلافت کے ادارے کو ضروری سمجھتے تھے۔ اس سلسلے میں ”حضرراہ“ کا یہ شعر ان کے موقف کو صحیح طور پر ظاہر کرتا ہے:

تا خلافت کی بنا دنیا میں ہو پھر استوار  
لا کہیں سے ڈھونڈ کر اسلاف کا قلب و جگڑا!

اس کے علاوہ خطبات میں اقبال نے خلافت کے اختیارات پاریمیان کو سوچنے کی حمایت کی ہے۔ تاہم بنیادی نکتہ یہ ہے کہ اقبال خلافت کے ادارے کو اسلامی سیاسی نظام کی بنیاد تصور کرتے ہیں۔

اقبال ہندو مسلم اتحاد کے صدق دلی سے حامی تھے لیکن یہ حمایت مسلم حقوق کے تحفظ کے ساتھ مشروط تھی۔ تاہم وہ ہندی قومیت کے روادر قطعاً نہیں تھے۔ وہ سید احمد خان کی طرح مسلمانوں کو اسلامی عقیدے کی بنیاد پر الگ قوم تصور کرتے تھے۔ اس لیے انہوں نے مولانا حسین احمد مدنی جیسے شہرت یافتہ عالم کے موقف پر بھی تقدیکی جب انہوں نے ہندو مسلم قومیت کی کیمانیت کی بات کی۔

کسی ایسی تحریک کا ساتھ دینا یا اس کے لیے جیل جانا جو ہندوستانی تحدہ قومیت کو پروان چڑھا رہی تھی اقبال کے لیے محال تھا۔ ہندو مسلم اتحاد کی روایت کا آغاز تحریک خلافت اور ترک موالات سے ہوا۔ اس کا تمام تر فائدہ ہندو قائدین نے اٹھایا اور مسلمان کسی حقیقی اور دیرپا فائدے سے محروم رہے۔ اس بات کا قوی امکان تھا کہ اگر محمد علی کچھ عرصہ اور زندہ رہتے تو اپنے استاد اقبال کے موقف کو پوری طرح اپنالیتے۔ وہ اسی لیے ۱۹۴۰ء میں کامگریں کی عدم تعاون کی تحریک سے الگ رہے۔

یہاں پر یہ حقیقت بھی منظرِ رکھنی چاہیے کہ اقبال اگرچہ سیاست کے موضوع پر کوئی مستقل کتاب ضبط تحریر میں نہیں لائے یکین اس امر سے انکار ممکن نہیں کہ ان کی اکثر تصانیف، تحریریں، بیانات اور سب سے بڑھ کر ان کا شاعرانہ کلام علم سیاست کے بلند مقام پر لے لیا گیا تھا۔ اس لیے ان کی شاعری کو صرف جمالیاتی لذت کی خاطر نہیں پڑھا جاسلتا بلکہ اس پر اس حیثیت سے بھی نظرِ ذائقہ چاہیے کہ شاعری کے علاوہ اس کا کوئی اور بلند تر اخلاقی اور سیاسی مفہوم بھی ہے دراصل ان کی شاعری اور سیاسی فکر باہم اس طرح آمیختہ ہیں جس طرح دانتے کی شاعری اور فلاںس کی سیاست۔ غرض ہمہ وقتی سیاست سے براہ راست متعلق نہ ہونے پر بھی ان کی شاعری، نشر، بیانات، تحریریں اور تقاریر سیاست سے بھی تعلق رکھتی ہیں۔

اقبال کے متعلق دو اقوال نہایت مرکزی اہمیت کے حامل ہیں۔ ایک معروف قول ”ہر میں ہیں،

اقبالیات ۵۵ء۔ جنوری۔ مارچ ۲۰۱۳ء

ڈاکٹر پیر نصیر احمد۔ اقبال کا نظریہ سیاست

(Herman Hess) کا ہے جس نے کہا تھا کہ اقبال تین اقیمیوں کا فرمां روا ہے، ایک ہندوستان کا، دوسرے یورپ اور تیسرا عالم اسلام کا۔

دوسراؤں، اقبال سنگھ کا ہے۔ اقبال سنگھ نے اپنی انگریزی کتاب *The Ardent Piligrim* میں نہایت پتے کی بات کی ہے کہ اقبال کو حال کا ایک کرب کے ساتھ احساس تھا۔ اس کے الفاظ اس بارے میں یوں ہیں:

Agonizingly aware of the present.

اقبال نے جب علمی اور سیاسی بیداری کے سلسلے میں آنکھ کھوئی تو مشرق و مغرب میں زندگی اور اس کے مختلف شعبوں میں عجیب و غریب انقلاب نے جنم لیا تھا۔ مشرق کی جہاں گیریاں ختم ہو چکی تھیں۔ اس کے مقابلے میں مغرب کی سیاسی فتح مندیاں اپنا سکھ جما چکی تھیں۔ اہل مشرق علی الخصوص مسلمانوں کی آنکھیں مغربی افکار سے چندھیا گئی تھیں اور انھیں پستی اور ما یوئی نے آگھیرا تھا۔ ذہنی مرجویت کی حد تھی کہ ہر شعبہ حیات میں مغرب کی تقلید ناگزیر بھی جاری تھی۔ اقبال اگرچہ خود بھی یورپی علوم و فنون سے فیضیاب ہو چکے تھے مگر انہوں نے خود اس تہذیب کی روشنی دو اینوں کا مشاہدہ یورپ میں کیا تھا۔ لہذا ان کے ذہن میں اس تہذیب کے خلاف ناقدانہ عمل ترقی پذیر ہوتا گیا۔ اسی طرح کی صورت برگسائی وغیرہ کو بھی پیش آئی تھی۔ اقبال کو اسی لیے ان مغربی، ہندوستانی اور اسلامی مفکرین کے مطالعہ کا شوق پیدا ہوا کیوں کہ وہ ہمیشہ متحرک اور چوکنارہتے تھے۔

مشرق کی بے چارگی و درماندگی کے احساس نے رفتہ رفتہ اقبال کو نئے سیاسی عقائد کی تشکیل پر آمادہ کیا۔ یہ نتیجہ تھا درحقیقت مشرق و مغرب کے افکار کے آزادانہ مقابلہ و موازنہ اور امتزاج و اختلاط کا۔ یہ ایک نیا فلسفہ سیاست تھا جو اقبال کے ساتھ خاص تھا۔ یہ فلسفہ سیاست، افلاطون، ارسطو، کانت، روساوہر کارل مارکس وغیرہ کے تصورات پر مبنی نہیں تھا بلکہ اس کی تعمیر و ترتیب میں قرآن و حدیث، غزالی و رازی اور ابن خلدون وغیرہ کے اسلامی خیالات بنیادی حیثیت رکھتے ہیں اور اس کی تشکیل و ترتیب میں ان سب باتوں نے مل کر حصہ لیا ہے۔

اقبال کا تصور سیاست دراصل روحانی بنیادوں پر استوار ہے۔ ان کی نظر مغرب کے سیاسی استیلا اور ملک گیری پر بھی رہتی ہے لیکن اس سے کہیں زیادہ رنج انھیں مغرب کی روحانی علاقوں اور اس تہذیب میں اخلاقی عنصر کی کمی دیکھ کر ہوتا ہے اور جب یہ دیکھ کر سادہ لوح مشرق بھی مغرب کے ان ہی روحانی امراض سے متاثر ہوتا ہے تو اقبال کو اس سے زبردست دکھ پہنچتا ہے۔

لہذا اقبال کے پیغام سیاست کے مقاصد دو گانے ہیں۔ اولاً یہ کہ وہ مشرق کو مغرب کی روحانی بیماریوں

سے بچانے کی فکر میں لگے ہوئے تھے۔ دوم یہ کہ وہ یورپ کو بھی اس مرضِ مہلک سے آگاہ اور خبردار کرتے رہتے تھے۔ پیام مشرق کے باب 'نش فرنگ' سے یہی حقیقت اچھی طرح یوں نکھر کر سامنے آتی ہے:

از من اے بادِ صبا گوے بدانائے فرنگ  
عقلِ تاباں کشاد است گرفتار تراست  
برق را ایں بھگر می زند آں رام کند  
عشق از عقلِ فسوں پیشہ جگر دار تراست  
چشمِ جز رنگ و لالہ نہ بیند ورنہ  
آنچہ در پردا رنگ است پدیدار تراست  
عجب آں نیست کہ اعجازِ میجا داری  
عجب ایں است کہ بیمار تو بیمار تراست  
دانشِ اندوختہ دل زکفِ انداختہ  
آہ زال نقہ گرانہایہ کہ در باختہ ॥

میری طرف سے اے بادِ صبا یورپ کے دانا کو یہ کہہ کہ عقل نے جتنے پر پھیلائے ہیں اتنی ہی گرفتار ہو کر رہ گئی ہے۔ یعنی یورپ کے داناوں کی عقلِ مختی ترقی کرتی ہے اتنی ہی تنزل کی طرف جاتی ہے۔

بھلی کو یہ جگر پر مارتا ہے اور وہ اسے قابو میں کرتی ہے۔ عشقِ جادو کے پیشہ والی عقل سے زیادہ حوصلہ مند ہے کیوں کہ عقل بھلی کو تسبیح کرتی ہے، عشقِ خود آدمی کو بھلی بنا دیتا ہے۔

آنکھ گلاب اور لالہ کے پھولوں کے رنگ کے سوا کچھ نہیں دیکھتی ورنہ جو کچھ رنگ کے پردا میں ہے وہ اس سے بھی زیادہ ظاہر ہے (اس میں پردا جلوہ کو دیکھنے کے لیے جس نے یہ رنگِ نمودار کئے ہیں ایک اور آنکھ کی ضرورت ہے جو عقل نہیں عشق پیدا کرتا ہے)۔

عجیب بات یہ نہیں کہ تو حضرت مسیح علیہ السلام کا مجزہ شفارختا ہے عجب بات یہ ہے کہ تیرا علمِ شفایا بیاروں کو تدرست کرنے کی بجائے اور بیمار کرتا ہے۔ مراد ہے اہل یورپ کی عقل، علم، فلسفہ، شعر، سائنس، سیاست، تہذیب، ثافت غرض کہ ہر چیز ظاہر آدمی کی ترقی کے لیے ہے۔ لیکن ان سے مادی ترقی تو حاصل ہو رہی ہے روحانی ترقی ختم ہو چکی ہے۔ اور آدمی فرشتہ تو کیا بنتا آدمی بھی نہیں رہا۔ شیطان سے بھی بدتر ہو گیا ہے۔ زندگی کے ہر میدان میں اہل یورپ نے اصلاح کے لیے جو قدم اٹھایا ہے اس سے اصلاح کے بجائے خرابی پیدا ہوئی ہے۔

تو نے عقل تو جمع کی ہے لیکن دل گنوادیا ہے۔ آہ! اس بہت تیقی دوست پر جو تو نے ہار دی ہے۔ اقبال نے مشرق و مغرب کو محض سیاسی جنیت سے ہی نہیں بلکہ مرانی اور فکری زاویہ نگاہ سے بھی جان

لیا تھا۔ ان کی فکر کے دائرے میں صرف مشرق و مغرب ہی نہیں بلکہ تمام نوع انسان ہیں۔

اقبال کی شعری و نثری تصانیف اور ان کے مکاتیب و مقالات کو موضوع گفتگو بنانے کے حقیقت کھل کر سامنے آ جاتی ہے کہ شاعری ان کے نزدیک ایک ذریعہ اظہار تھی۔ ان کے علمی و ادبی اثاثے کا اصل مقصد قوم کی اصلاح و فلاح تھا۔ اقبال انسان کو سیاسی غلامی، ہنری غلامی، علمی اور معاشی غلامی، غرض ہر طرح کی غلامی سے نجات پانے کا سبق پڑھاتے ہیں اور ساتھ ہی ساتھ اسے اپنے ہنر کے صحیح استعمال کا احساس بھی دلاتے ہیں۔ پروفیسر ریاض پنجابی، ”اقبال اور مملکت“ کے زیر عنوان موضوع پر بحث کرتے ہوئے، اقبال کی شاعری و افکار کے حوالے سے یوں رقطراز ہیں:

اقبال کی شاعری و افکار کو سیاسی، مذہبی اور اخلاقی اصولوں کے معیاروں پر جانچ کر جتنی تفسیرات و توجیہات پیش کی گئی ہیں، اتنی بر صغیر کے کسی بھی شاعر کے کلام کی نہیں کی گئی ہے۔

میرے خیال میں پروفیسر موصوف کی متذکرہ نشاندہی عظمت اقبال کا احساس دلا کر مختلف زاویہ ہائے نظر رکھنے والوں کو اس بات کی طرف نہ صرف دعوت دیتی ہے بلکہ آمادہ بھی کرتی ہے کہ اگر اقبال کے سیاسی فلسفے کو سمجھنا ہے تو ان کی شاعری اور فلسفے کے تمام پہلوؤں کو مد نظر رکھنا ہو گا، نہ کہ صرف چند ایک منشر خیالات و افکار کو ان کے سیاسی فلسفے کی بنیاد پر ایک سمجھنی غلطی کا ارتکاب کیا جائے۔ کیوں کہ اقبال جیسے بڑے شاعر یا مفکر کے سیاسی خیالات کا، اس کے مجموعی افکار سے الگ کر کے اندازہ تک لگانا نا انصافی کے مترادف ہو گا۔ کلام اقبال میں ہمیں عہد جدید کے تصورات کی وسعتوں اور فکری بلندیوں کا سبق ملتا ہے۔

مطالعہ اقبال سے پتہ چلتا ہے کہ قیام یورپ کے دوران اقبال نے مغربی تہذیب کے مختلف پہلوؤں کا بال مشاہدہ کر کے یہ بات اخذ کی کہ یورپی تہذیب کی ظاہری چک دمک، مادی ترقی اور سائنسی انقلاب نے انسان کو روحانی اور رہنمائی سکون سے محروم کیا ہے۔ نئے سائنسی حالات نے ذہنوں میں ماہی یوں پیدا کی ہے اور انسانی قدروں کو پامال کر دیا ہے۔ انھیں اس بات کا شدت سے احساس تھا کہ مادی سیاست گری کے نتیجے میں پوری انسانیت کی حالت بگڑ گئی ہے۔ ضبط تحریر میں لائی گئی ان سطروپر، اقبال ہی کا یہ شعر صادق آتا ہے:

ہے دل کے لیے موت میثنوں کی حکومت

احساس مروت کو کچل دیتے ہیں آلات<sup>۱۱</sup>

اقبال کے ان ہی مشاہدات کے حوالے سے یوں کہنا بے جانہ ہو گا کہ اقبال شناس مرغوب بانہائی کے یہ کلمات ان پر صادق آتے ہیں:

اقبال کی نظر میں پوری دنیا کے کرب و اضطراب کا علاج فقط اس بات میں مضر ہے کہ مزید تاخیر کئے بغیر قرآنی حکمات کی بنیاد پر ایک عالم نو تعمیر کرنے کا تقاضا پورا کیا جائے کیوں کہ مشرق و مغرب میں نافذ کئے

اقبالیات ۵۵ء: جنوری۔ مارچ ۲۰۱۳ء

ڈاکٹر پیر نصیر احمد۔ اقبال کا نظریہ سیاست

جانے والے سارے نظریے کے بعد دیگرے اپنے کھوکھلے پن کا اعلان کرتے چاہے ہیں۔ یہاں تک کہ بظاہر بہت امید افزا لگنے والا تازہ دم کیوں زم بھی اپنی باہری چک دمک کے باوجود دیکھی انسانیت کا مداوانہ بن سکے گا۔<sup>۱۱</sup>

مشہور جرمن مستشرق پروفیسر پی۔ ای۔ کہلی (P. E. Kahle) اقبال کی ہمہ گیر فطانت اور ہنری

صلاحیت سے متاثر ہو کر ان کو ان الفاظ میں خراج عقیدت پیش کرتے ہیں:

سر سید احمد خان کے انتقال کے بعد ہندو مسلم تجدیدیت کی قیادت کی باغ ڈاکٹر محمد اقبال نے سنچالی۔ اپنے چھ خطبات میں انہوں نے اپنے نتائج فکر بڑے فسیلیہ اور سائنسی اصول سے کھے ہیں۔ وہ اس نتیجہ پر پہنچ تھے کہ پہلی جگہ عظیم کے اختتام کے ساتھ عالم اسلامی کی سیاسی کمزروائی اور روحانی جمود پر بھی پرداز گیا۔..... اس کا خاص سبب یہ تھا کہ مغربی اقوام نے ان سائنسی علوم کا جو مسلمانوں کے ذریعے سے ہی ان تک پہنچ تھے، پورا استفادہ کیا۔<sup>۱۲</sup>

ڈاکٹر جاوید اقبال کے بقول:

ڈاکٹر صاحب (اقبال) کی ذات میں سر سید احمد خان کی سیاسی قدامت پرستی، علامہ شلی کی انتہا پسندی اور جمال الدین افغانی کے تصور عالم اسلامی کے تقاضے مجتمع نظر آتے ہیں..... انہوں نے لا دینیت پر منی سیاسی نظام کی نہمت کی لیکن دستوریت اور اشتراکیت (Constitutionism and Socialism) کی تشریح اسلامی اصول و عقائد کی روشنی میں کی۔ انہوں نے اسلامی ہند کے سیاسی اور تاریخی واقعات کی روکوئے رُخ پر موڑنے کی سعی کی..... حریت پسندی اور راداری کی جو تشریح و تو فتح فرمائی، اسی اساس پر موجود جمہوریہ پاکستان کا دستور مرتب کیا گیا ہے۔<sup>۱۳</sup>

ایک مشہور جرمن صحافی ایف۔ ڈبلیو۔ فرناؤ (F. W. Fernau) اپنی تصنیف مسلمان ترقی

کی راہ پر (Muslims on the March) میں لکھتے ہیں:

وہ (اقبال) اس کے قائل نہ تھے کہ اپنہا پسندانہ مغربیت مشرقی تحریک کے لیے ناگزیر ہے..... ان کی یہ کوشش تھی کہ ملت اسلامیہ کے ابتدائی جمہوری حکومت کا نظارہ زندہ کر کے اس کو جدید سیاسی مقتضیات سے ہم آہنگ کرنے کے وسائل بھی پہنچائے جائیں۔ یہ جمہوری نظام وہی ہے جو اقبال کی رائے میں پیغمبر اسلام صلی اللہ علیہ وآلہ وسلم اور خلفاء راشدین کے زمان میں صحیح اور خالص طور پر رانج تھا..... ہندوستان کی سیاسی تحریک نے مسلمانوں کے دلوں میں جدا گانہ قومیت کے احساس کا قوی جذبہ پیدا کر کے بڑی سیاسی اہمیت حاصل کر لی۔ اقبال کو بجا طور پر علیحدہ اسلامی حکومت، ہندوستان میں قائم کرنے کا محرك سمجھا جاتا ہے وہ اپنے سیاسی تصورات کی تشكیل اور تکمیل کی کامیابی کو اپنی آنکھوں سے دیکھنے کے لیے زندہ نہ رہ سکے۔<sup>۱۴</sup>

ہیکٹر بالیٹھو (Hector Bolitho) اپنی کتاب سوانح مسٹر جناح میں اقبال کی وفات پر

لکھتے ہیں:

ان کے (اقبال کے) سیاسی تصورات بھی ان کی علمی فضیلت اور ٹھوس تاریخی سوچ بوجھ کے مر ہون تھے۔ گلے مولانا سعید احمد اکبر آبادی کے بقول:

اقبال نے کبھی محض ایک فلسفی یا مفکر ہونے کی حیثیت سے دنیا کی موجودہ سیاسی و معاشری مشکلات پر غور نہیں کیا بلکہ وہ ہر چیز پر ایک زبردست اسلامی مفکر کی حیثیت سے نگاہ ڈالنے تھے۔<sup>۱۸</sup>

تاریخ کے اوراق سے معلوم ہوتا ہے کہ اقبال کی سیاسی جدوجہد ذات پات، گروہی سیاست، رنگ و نسل کے امتیاز اور پیشہ و رانہ اور طبقائی تفریق کے خلاف ایک پُر خلوص جنگ تھی۔ انھوں نے ۱۹۰۸ء اور ۱۹۳۸ء کے درمیان بہت سی سیاسی تنظیموں کو پانیا۔ اس لیے یہ کہنا قطعاً درست نہیں کہ اقبال سیاست دان نہیں تھے۔

میرے خیال میں اقبال بہ یک وقت ایک کامیاب شاعر بھی ہیں اور اعلیٰ پائے کے فلسفی، مفکر اور سیاستدان بھی۔ بر صغیر کی فرمی، فتنی اور سیاسی تاریخ میں آپ نے بلاشبہ امکن نوش چھوڑے اور کئی نئی جہتیں متعین کیں۔ آپ نتو مغربی علوم و فنون سے مرعوب ہوئے اور نہ ہی روایاتی مشرقی فکر کو آنکھیں بند کر کے قبول کیا۔ بلکہ جہاں سے علم و حکمت کی روشنی پائی، وہاں سے اسے دل و جان سے قبول کیا اور دوسروں کو بھی اس کی ترغیب و تحریک دلاتی۔

اقبال بنیادی طور ایک دینی یا مذہبی شخصیت کے حامل شاعر اور مفکر ہیں۔ مگر مذہب ان کی نظر میں کوئی جامع اصطلاح نہیں ہے وہ مذہب کو محمد و مغربی تصویر کی حامل اصطلاح قرار دیتے ہیں اس کے عکس وہ ”دین“ کی اصطلاح کو ایک عمرانی (سوشل) نظام قرار دیتے ہیں۔ جو حریت اور مساوات کے ستونوں پر کھڑا ہے۔ اپنے نشری پاروں مثلاً خطبات اور متعدد مکتوبات میں بھی انھوں نے مذہب (Religion) کا استعمال درحقیقت عربی کے وسیع و عریض لفظ ”دین“ کے معنی میں کیا ہے۔ کیوں کہ یہاں اس کا مقصد مسلمان کی رائجِ الوقت مذہبی رسوم و روایات کی روایتی تشریح و تعبیر نہیں بلکہ ایک کامل نظریہ حیات اور نظام زندگی کی حیثیت سے اسلام کا ایک حکیمانہ مطالعہ ہے۔ اس میں ان کی سیاسی بصیرت پتی نظر آتی ہے۔

آپ کے نزدیک شوکت کے بغیر اسلام کا تصویر ناممکن ہے اور شوکت یا طاقت کے مظاہر میں سب سے اہم مظہر ریاست ہے جسے اقبال اسلام کا علاقائی شخص قرار دیتے ہیں۔ انھوں نے اپنے تصویر ریاست کے پہلے بنیادی اصول کی وضاحت کرتے ہوئے مسلم استحکام کے بجائے ”استحکام انسانیت“ کا ذکر کیا ہے۔ ظاہراً ایسی ریاست میں مسلمانوں کے اتحاد کی بنیاد اشتراکی ایمان پر ہوگی اور غیر مسلم اقلیتوں کے ساتھ ہے۔ اتحاد کی بنیاد اشتراک وطنی پر ہوگی کیوں کہ ایسی ریاست میں استحکام انسانیت کا آئیندہ انسان ہی ہے اس لیے وہ اسلام کو اپنے سیاسی نظریہ میں انسانیت یا انسان دوستی کی دریافت قرار دیتے ہیں غرض اقبال فکری اور

اقبالیات ۵۵: جنوری۔ مارچ ۲۰۱۳ء

ڈاکٹر پیر نصیر احمد۔ اقبال کا نظریہ سیاست

فی اعتبار سے سیاست میں عمر بھر گہری دلچسپی لیتے رہے۔ ۱۹۲۶ء میں انہوں نے بر صغیر کی سیاست میں عملی حصہ لینا بھی شروع کیا۔

اقبال حق کا ادراک کرتے ہوئے کبھی ویم جیمر کی پیروی کرتے نظر آتے ہیں تو کبھی عملی سیاست کے میدان میں اُترنے کے لیے برگسائیں اور میک ٹیکریٹ کو بھی اپنا استاد مانتے ہیں میں عار محسوس نہیں کرتے۔ چنانچہ *The Reconstruction of Religious Thought in Islam* میں اقبال کی نظر میں کائنات کے خارجی وجود کا مشاہدہ کرنے کے لیے حق کو تلاش کرنا ضروری ہے۔ فلسفہ بھی عملی سیاست کے بغیر پڑھردا ہے یا مردہ۔

عملی سیاست اقبال کے مطیع نظر کی روح ہے۔ بر صغیر میں علی گڑھ تحریک، تحریک احرار، مسلم لیگ، آریہ سماج کے اصلاحی پہلو اور انڈین یونیشن کا انگریزیں نے بھی اقبال کے فکر و فلسفہ کو ہی بنیاد بنا کر ملکی اور بین الاقوامی سیاسی معرکے سر کئے اور محمد علی جوہر سے لے کر ڈاکٹر بھیم راوی امید کرتک، نے آئینی و سیاسی بصیرت اور فکری شذرات کی جس طرح شیرازہ بندی کی، وہ دراصل اقبال کی سیاسی بصیرت کی صدائے بازگشت تھی۔

اقبال کی تصانیف میں *The Development of Metaphysics in Persia*، کلیات اقبال (فارسی)، کلیات اقبال (اردو) اور *The Reconstruction of Religious Thought in Islam* میں اسلامی فکر کا احیاء کرنے کے حوالے سے سیاست اور مذہب کے باہم دیگر روابط کو اولیت نظر آتی ہے۔ اقبال کی صحرائے گوبی سے نکلنے والے تمونچن (چنگیز خان) کی خونین داستان پر بھی پوری نظر تھی اور ہلاؤ خان کے بغداد کی دلوڑ داستان بھی ان کی نظروں کے سامنے تھی لہذا وہ سیاسی بصیرت کے لیے دین ہمی کو ہی پہلا زینہ گردانتے تھے۔

اقبال کی ایک اور منفرد ادایہ ہے کہ انہوں نے عجمی فلسفہ اور الہیات اسلامیہ کے عجمی تصورات کے منفی پہلوؤں سے آگاہی دلا کر بر صغیر کے مسلمانوں کے قلوب و اذہان کو چھوڑ اور ان کو اپنی عظمت رفتہ کا احساس دلایا۔ مسلمانوں کو وطنیت و قومیت کے شگد دھارے سے نکال کر آفاقیت اور عالم گیریت سے روشناس کیا۔ مجموعی طور پر یوں کہنا بے جا نہیں ہوگا کہ اقبال سے ہمارا تعارف ایک ایسے ذہنی اور فکری تناظر میں ہوتا ہے جہاں اقبال کا تہذیبی اور سیاسی شعور، کسی خارجی قانون کی اطاعت کرنے کے بجائے اسلام کی آفاقی اقدار کے تابع نظر آتا ہے۔ جس کی بدولت ان کے محسوسات اور ان کے نظام کی غیر مشروط سچائیاں ہمارے سامنے جلوہ گرنظر آتی ہیں۔ اقبال کی شعری و نثری تصانیف یا ان کے مکاتیب و مقالات محققین کو نہ صرف ایک فکری اساس فراہم کرتے ہیں بلکہ اقبال کو مشرق و مغرب کی ذہنی و فکری تحریکیوں کا وارث قرار دے کر عالمی سیاست کے منظر نامے پر ایک منفرد طرز احساس اور ایک منفرد حیثیت کے سیاست دان کی

صورت میں پیش کرتے ہیں۔

بلاشبہ اقبال جدید ہن کے مالک ہوتے ہوئے فرسودہ نظاموں کے خلاف تھے۔ ہم جس دور سے تعلق رکھتے ہیں وہ اپنے عظیم الشان ماضی کے پس منظر میں ایک ایسی دنیا کی تغیر کا متنی ہے جو انسانیت کے خوابوں کو شرمندہ تعبیر کرنے کا متلاشی ہو۔ یا یوں کہنا بے جانہیں ہو گا کہ ایسی دنیا جو اخوت، مساوات، عدل و محبت، شرافت، رواداری اور انسانیت کی عظیم اقدار سے تعلق رکھتی ہو اور ایسی دنیا کی تغیر کے لیے اقبال کی فکر میں ہمارے لیے بہت کچھ موجود ہے۔



## حوالہ جات و حواشی

- ۱۔ جسٹس ڈاکٹر جاوید اقبال، ”اقبال اور عصر جدید میں اسلامی ریاست کا تصور“، مشمولہ: جعفری حسین محمد، فکر اسلامی کی تنشکیل جدید، دہلی، اسلامک بک فاؤنڈیشن، ۱۹۹۵ء، ص ۹۹۔
- ۲۔ ایضاً، ص ۱۰۰۔
- ۳۔ قرآن حکیم سورۃ الحج، آیت ۳۰۔
- ۴۔ جسٹس ڈاکٹر جاوید اقبال، ”اقبال اور عصر جدید میں اسلامی ریاست کا تصور“، مشمولہ: جعفری حسین محمد، فکر اسلامی کی تنشکیل جدید، دہلی، اسلامک بک فاؤنڈیشن، ۱۹۹۵ء، ص ۱۰۱۔
- ۵۔ عاشق حسین بیالوی، اقبال کے آخری دو سال، لاہور، سنگ میل بجلی کیشنز، ۲۰۰۰ء، ص ۱۶۔
- ۶۔ ایضاً، ص ۱۲۔
- ۷۔ پروفیسر ڈاکٹر ایوب صابر، اقبال کی شخصیت پر اعتراضات کا جائزہ، انسٹی ٹیوٹ آف اقبال اسٹڈیز، بیت الحکمت، لاہور، ۲۰۰۳ء، ص ۱۶۔
- ۸۔ علامہ محمد اقبال، کلیات اقبال (اردو)، اقبال اکادمی پاکستان، لاہور، ۲۰۰۷ء، ص ۲۹۵۔
- ۹۔ علامہ محمد اقبال، کلیات اقبال (فارسی)، شیخ غلام علی اینڈ سنز، لاہور، ص ۳۵۸۔
- ۱۰۔ علامہ محمد اقبال، کلیات اقبال (اردو)، ص ۲۳۵۔
- ۱۱۔ پروفیسر مرغوب بانہائی، کلام اقبال کے روحانی، فکری اور فنی سرچشمے، سرینگر، ۲۰۰۷ء، ص ۵۲۔
- ۱۲۔ پروفیسر ضیا الدین احمد، اقبال کا فن اور فلسفہ، لاہور، بزم اقبال کلب روڈ، ۲۰۰۱ء، ص ۳۰۔
- ۱۳۔ ایضاً، ص ۳۲-۳۲۔
- ۱۴۔ ایضاً، ص ۳۹۔
- ۱۵۔ ڈاکٹر فرمان فتح پوری، اقبال سب کے لیے، دہلی، ایجوکیشن پیشنگ ہاؤس، ص ۲۶۵۔

